

समय : 3 घंटे

पूर्णांक : 80

सामान्य निर्देश:

1. इस प्रश्न-पत्र के चार खंड हैं - क, ख, ग, और घ।
2. चारों खंडों के प्रश्नों के उत्तर देना अनिवार्य है।
3. यथासंभव प्रत्येक खंड के उत्तर क्रमशः दीजिए।
4. एक अंक के प्रश्नों का उत्तर लगभग 15-20 शब्दों में लिखिए।
5. दो अंकों के प्रश्नों का उत्तर लगभग 30-40 शब्दों में लिखिए।
6. तीन अंकों के प्रश्नों का उत्तर लगभग 60-70 शब्दों में लिखिए।
7. पाँच अंकों के प्रश्नों का उत्तर लगभग 120-150 शब्दों में लिखिए।

खण्ड - क

[अपठित अंश]

प्र.1. निम्नलिखित गद्यांश को ध्यानपूर्वक पढ़कर पूछे गए प्रश्नों के उत्तर लिखिए।

[10]

डॉ. भीम राव अंबेडकर का जन्म 14 अप्रैल 1891 को मध्य प्रदेश के एक छोटे से गाँव में हुआ था। डॉ. भीम राव अंबेडकर के पिता का नाम रामजी मालोजी सकपाल और माता का भीमाबाई था। अंबेडकर जी अपने माता-पिता की आखिरी संतान थे। भीमराव अंबेडकर का जन्म महार जाति में हुआ था जिसे लोग अछूत और बेहद निचला वर्ग मानते थे। छोटी जाति से होने की वजह से समाज की उपेक्षा का सामना करना पड़ा लेकिन मजबूत इरादों के बल पर उन्होंने देश को एक ऐसा रास्ता दिखाया जिसकी वजह से उन्हें आज

भी याद किया जाता है। भीम राव अंबेडकर एक नेता, वकील, गरीबों के मसीहा और देश के बहुत बड़े नेता थे जिन्होंने समाज की बेड़ियाँ तोड़ कर विकास के लिए कार्य किए। अपने अथक परिश्रम से एम एस सी, डी एस सी। तथा बैरिस्ट्री की डिग्री प्राप्त कर लंदन से भारत लौटे। 1923 में बम्बई उच्च न्यायालय में वकालत शुरू की अनेक कठिनाईयों के बावजूद अपने कार्य में निरंतर आगे बढ़ते रहे। एक मुकदमे में उन्होंने अपने ठोस तर्कों से अभियुक्त को फांसी की सजा से मुक्त करा दिया था। उच्च न्यायालय के न्यायाधीश ने निचली अदालत के फैसले को रद्द कर जाने वाले अंबेडकर जी कुछ ही समय में देश की एक चर्चित हस्ती बन चुके थे। 6 दिसंबर 1956 को अंबेडकर जी की मृत्यु हो गई।

- (क) डॉ. भीम राव अंबेडकर का जन्म कब और कहाँ हुआ था? [2]
- (ख) डॉ. भीम राव अंबेडकर का जन्म कौन-सी जाति में हुआ था? उसका समाज में क्या स्थान था? [2]
- (ग) डॉ. भीम राव अंबेडकर अथक परिश्रम से कौन-कौन-सी डिग्री प्राप्त की थी? [2]
- (घ) डॉ. भीम राव अंबेडकर एक चर्चित हस्ती कैसे बने? [2]
- (ङ) डॉ. भीम राव अंबेडकर कौन थे? [1]
- (च) उपर्युक्त गद्यांश को उचित शीर्षक दें। [1]

खण्ड - ख

[व्यावहारिक व्याकरण]

- प्र.2. शब्द पद के रूप में कब बदल जाता है? [1]
- प्र.3. निम्नलिखित प्रश्नों के उत्तर निर्देशानुसार दीजिए। [3]

- (क) मेरे कमरे में एक पुरानी घड़ी है। (मिश्र वाक्य में रूपांतरित कीजिए।)
- (ख) दोपहर होते-होते हम इलाहाबाद पहुँचे। (संयुक्त वाक्य में बदलिये)
- (ग) जो लोग मेहनती होते हैं, वे उन्नति करते हैं। (सरल वाक्य में बदलिये)

प्र.4. (क) निम्नलिखित समस्त पदों का विग्रह करके समास का नाम लिखिए। [2]

- आजीवन
- त्रिवेणी

(ख) निम्नलिखित विग्रहों का समस्त पद बनाकर समास का नाम लिखिए। [2]

- राजा का पुत्र
- नीला है कंठ जिसका (शिव)

प्र.5. निम्नलिखित वाक्यों के शुद्ध रूप में लिखिए। [4]

- (क) जितनी करनी वैसी भरनी।
- (ख) मोर के पास सुंदर पंख होते हैं।
- (ग) मेरा लक्ष्य केवल विद्या-प्राप्ति होगी।
- (घ) आपको यह मिठाई कैसा लगा?

प्र.6. उचित मुहावरों द्वारा रिक्त स्थानों की पूर्ति करें [4]

- बड़े भाई की नई गाड़ी देखकर छोटे भाई की _____ लगे।
- जब से वह कक्षा में प्रथम आया है तब से उसके _____ पड़ते।
- शर्माजी जब ईमानदार राम को अपने गलत इरादों में फँसा न सके तो _____ रह गए।
- उधार लेने के कारण रोहन के सिर पर हमेशा साहूकार की _____ लटकती रहती है।

[पाठ्य पुस्तक एवं पूरक पाठ्य पुस्तक]

प्र.7. निम्नलिखित प्रश्नों में से किन्हीं तीन प्रश्नों के उत्तर दीजिए: [2+2+2=6]

- (क) 26 जनवरी 1931 के दिन को अमर बनाने के लिए क्या-क्या तैयारियाँ की गई?
- (ख) शेख अयाज के पिता अपने बाजू पर काला च्योटा रँगता देख भोजन छोड़ कर क्यों उठ खड़े हुए?
- (ग) शुद्ध आदर्श की तुलना सोने से और व्यावहारिकता की तुलना ताँबे से क्यों की गई है?
- (घ) निकोबार के लोग ततार्रा को क्यों पसंद करते थे?

प्र. 8. निम्नलिखित प्रश्नों में से किसी एक प्रश्न का उत्तर दीजिए। [5]

- 1. अब कहाँ दूसरे के दुख से दुखी होने वाले' पाठ का लेखक "मिट्टी मिले खो के सभी निशान" - उक्ति के माध्यम से क्या कहना चाहता है? उदहारण देकर स्पष्ट कीजिए।
- 2. 'अहंकार मनुष्य का विनाश करता है' - इस कथन को स्पष्ट करने के लिए बड़े भाई साहब ने क्या-क्या उदहारण दिए? अपने शब्दों में वर्णन कीजिए।

प्र. 19. निम्नलिखित प्रश्नों में से किन्हीं तीन के उत्तर दीजिए। [2+2+2=6]

- (क) दूसरे पद में मीराबाई श्याम की चाकरी क्यों करना चाहती हैं? स्पष्ट कीजिए।
- (ख) विरासत में मिली चीजों की बड़ी संभाल क्यों होती है स्पष्ट कीजिए।
- (ग) कर चले हम फ़िदा' कविता में कवि ने देशवासियों से क्या अपेक्षाएँ रखी हैं?

(घ) छाया भी कब छाया ढूँढने लगती है?

प्र.10. निम्नलिखित प्रश्नों में से किन्हीं एक प्रश्न का उत्तर दीजिए। [5]

1. पावस ऋतु में प्रकृति में कौन-कौन से परिवर्तन आते हैं? कविता के आधार पर स्पष्ट कीजिए।

अथवा

2. संसार में सुखी व्यक्ति कौन है और दुखी कौन? यहाँ 'सोना' और 'जागना' किसके प्रतीक हैं? इसका प्रयोग यहाँ क्यों किया गया है? स्पष्ट कीजिए।

प्र.11. निम्नलिखित प्रश्नों के उत्तर दीजिए। [6]

1. टोपी और इफ़न की दादी अलग-अलग मजहब और जाति के थे पर एक अनजान अटूट रिश्ते से बँधे थे। इस कथन के आलोक में अपने विचार लिखिए।
2. 'हरिहर काका'पाठ के आलोक में बताइए कि संयुक्त परिवार में सुखपूर्वक रहने के लिए आप किन-किन जीवन मूल्यों को आवश्यक मानते हैं और क्यों?

खण्ड - घ

[लेखन]

प्र.12. निम्नलिखित में से किसी एक विषय पर लगभग 80 से 100 शब्दों में अनुच्छेद लिखिए। [6]

- नारी
- मेरी प्रिय हिंदी कवयित्री
- प्रकृति

प्र.13. निम्नलिखित विषयों में से किसी एक विषय पर 80-100 शब्दों में पत्र लेखन कीजिए। [5]

1. अपने क्षेत्र के पोस्टमास्टर को ठीक से डाक वितरण न होने की ओर ध्यान आकर्षित करते हुए पत्र लिखिए।

अथवा

2. आपकी चचेरी बहन जो गाँव में रहती है, उसकी दसवीं के बाद शिक्षा रोक दी गई है। उसकी आगे की पढ़ाई जारी रखने का निवेदन करते हुए अपने चाचाजी को पत्र लिखिए, जिसमें नारी शिक्षा की आवश्यकता और लाभों की भी चर्चा कीजिए।

प्र. 14. निम्नलिखित विषयों में से किसी एक विषय पर 40 से 50 शब्दों में सूचना तैयार कीजिए। [5]

1. विद्यालय में आसपास के क्षेत्र को स्वच्छ रखने हेतु समाजसेवा करने का निश्चय किया गया है। जो छात्र हिस्सा लेना चाहते हैं, वे हेड बॉय से संपर्क करें। इस विषय पर सूचना-पत्रक लिखिए।
2. आपके विद्यालय द्वारा आयोजित प्रौढ़ शिक्षा कार्यक्रम के लिए सूचना तैयार करें।

प्र.15. निम्नलिखित विषयों में से किसी एक विषय पर 50-60 शब्दों में संवाद लिखें। [5]

1. दूरदर्शन के कार्यक्रमों के विषय में माता और पुत्री के बीच होनेवाला संवाद लिखिए।
2. एक यात्री और टिकिट विक्रेता के बीच हो रहे संवाद लिखिए।

प्र.16. निम्नलिखित विज्ञापनों में से किसी एक विज्ञापन का आलेख 50 शब्दों में तैयार कीजिए। [5]

1. ठंड के किए प्रयोग किए जानेवाले गरम कपड़ों का विज्ञापन तैयार कीजिए
2. पेंसिल की बिक्री के लिए विज्ञापन तैयार कीजिए।